

# કપડવણજ કેળવણી મંડળ

Affordable Education For All

# પ્રતિભા

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)



શિક્ષા • સંસ્કાર • સેવા • સહયોગ

સ્થાપના વર્ષ - ૧૯૪૦

## કોવિડ કેર કપડવંજ

### કપડવંજની સેવાભાવી સંસ્થાઓની કોરોના સામે લડત



કપડવણજ કેળવણી મંડળ, વી. એસ. ગાંધી ચેરીટેબલ ટ્રસ્ટ, ઈન્ડિયન રેડ ક્રોસ સોસાયટી, બેનલબેન પ્રસ્તુતિ ગૃહ અને સેવાસંઘ સાથે મળી કોવિડ-૧૯ સામે લડતમાં જે.બી.મહેતા હોસ્પિટલની મદદ કરી રહ્યું છે. અત્યાર સુધીમાં વિવિધ એન્ટીબાયોટીક ટેબ્લેટ, રેનીટીડીન અને બીટાગ્લોબ ઇન્જેક્શન, ઓક્સિજન માર્સ્ક, ઓક્સિજન રેગ્યુલેટર, ઓક્સિજન કોન્સન્ટ્રેટર મશીન, આઈ.વી. સેટ, વેઈન ફ્લો, વિવિધ પ્રકારની નીડલ અને સિરીન્જ, ગ્લોવ્સ, બેન્ડેજ, સર્જીકલ તથા N-95 માર્સ્ક જે.બી. હોસ્પિટલને જરૂરિયાત પ્રમાણે આપવામાં આવ્યા છે.

આ સેવામાં સમાજની પડખે ઉભા રહેનાર દાતાશ્રીઓનો સંસ્થા હૃદયથી આભાર માને છે.

- KHS મશીનરી લિમીટેડ
- ઈન્ડિયન રેડ ક્રોસ સોસાયટી
- મેક્સ ઈન્ડસ્ટ્રીઝ
- શ્રી ધર્મેશભાઈ જી. શાહ
- શ્રી ઉદયકુમાર મહત્તલાલ શાહ
- શ્રી રાજેશભાઈ રજનીકાંત પરીખ
- શ્રી સતીશચંદ્ર એમ. પંડ્યા
- શ્રી બીમલભાઈ શાહ
- શ્રી હરીશકુંડલીયા
- શ્રી પ્રદીપભાઈ તેલી
- વી. એસ.ગાંધી ચેરીટેબલ ટ્રસ્ટ
- શ્રીમતી ભારતીબેન કિરીટકુમાર સોની
- ભગવાન મહાવીર વિકલાંગ સહાયતા સમિતિ
- શ્રી નરહરી બુધેશ્વર ખેશી
- શ્રી અંબાલાલ ચુનીલાલ શાહ
- શ્રી નીતીનકુમાર રમણલાલ શાહ
- શ્રી કૃષ્ણજીવન શાહ
- શ્રીમતી પુષ્પાબેન કુંડલીયા

# પ્રતિભા

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)



## કપડવણજ કેળવણી મંડળના ઉદાર દાતા - ત્રિવેદી પરિવાર



જેમનો જન્મ પણ કપડવંજમાં નથી થયો પરંતુ શિક્ષક માતા પિતાના જન્મ સ્થળ તથા પોતાના માદેરે વતન માટે કંઈક કરી છૂટવાની અંતરની ઇચ્છા અમેરીકામાં વર્ષોથી વસેલા તથા ડોક્ટર તરીકે કારકિર્દી ધરાવતાં નલિનભાઈને કપડવંજ ખેંચી લાવી. તેઓનો મેળાપ થયો કપડવંજ કેળવણી મંડળના પ્રમુખ ડૉ. હરીશભાઈ કુંડલિયા સાથે અને આ કુટુંબ સાથે ઘનિષ્ઠ સંબંધોની શરૂઆત થઈ. શરૂઆતના તબક્કામાં સમગ્ર સંસ્થાની મુલાકાત તથા કાર્ય પદ્ધતિનો ચિતાર મેળવીને કપડવંજ માટે ઘણું બધું કરવાની

ઈચ્છા પ્રગટ કરી જેથી ડૉ. કુંડલિયાએ તેઓને વિવિધ દિશા-પ્રોજેક્ટ્સ બતાવ્યાં. જેના ફળ સ્વરૂપે તેઓએ દાન આપવાની શરૂઆત કરી.

આ કુટુંબની વાત કરીએ તો નલિનભાઈના પિતાશ્રી કાંતિલાલ ત્રિવેદી કે જેઓ કાંતિલાલ આહિડાવાળાના નામથી ઓળખાય છે, તેઓનું મકાન આજે પણ હોરવાડમાં સૈફી લાયબ્રેરીની પાસે આવેલું છે. કપડવંજમાં જન્મેલ શ્રી કાંતિલાલ એને તેમના પત્ની સવિતાગૌરી વ્યવસાયે શિક્ષક હતાં. આ બંને વ્યક્તિઓએ પોતાનું શાળા સુધીનું શિક્ષણ કપડવંજની શાળાઓમાં લીધું. ત્યારબાદ બી.એડ. સમકક્ષ શિક્ષણ અમદાવાદની એ.જી. ટીચર્સ કોલેજમાં લીધું. વર્ષ ૧૯૨૯ માં તેઓ આહિડા જતાં રહ્યાં. અને ૪૦ વર્ષ સુધી આહિડા (રાજકોટ)ની વિવિધ પબ્લિક શાળાઓમાં શિક્ષણ આપતા રહ્યાં. બંનેના જીવનનું ધ્યેય શિક્ષણ જ હતું. જેના પરિણામે તેઓના ૭ સંતાનોને સંપૂર્ણ શિક્ષણથી સજ્જ કરી ડોક્ટર્સ, ચાર્ટડ એકાઉન્ટન્ટ, મેનેજર્સ, તથા ટીચર્સ બનાવ્યાં. એવું કહેવાતું કે તેઓના દરેક સંતાન દુનિયાના દરેક ખંડમાં વસતાં હતાં. શિક્ષક માતા-પિતા હતાં તેથી દેખીતું જ છે કે પુત્રોને શિક્ષણ ક્ષેત્રે કંઈક કરી છૂટવાની ઇચ્છા થાય, જેને કપડવંજ કેળવણી મંડળે દિશા ચીંધી.

જેના ફળ સ્વરૂપે શ્રીમતી સવિતાગૌરી કાંતિલાલ ત્રિવેદી શિષ્યવૃત્તિ યોજના વર્ષ ૨૦૧૩ માં શરૂ કરવામાં આવી. કપડવંજ શહેરની એમ.પી મ્યુનિસિપલ હાઈસ્કૂલ, શ્રી સી.એન.વિદ્યાલય, શ્રી એલ.એમ.શારદા મંદિર શાળાઓના ધોરણ-૧૨ ના પ્રથમ, દ્વિતીય અને તૃતીય આવનાર વિદ્યાર્થીઓને



અનુક્રમે રૂ. ૧૨૫૦૦, રૂ.૬૫૦૦ અને રૂ.૫૦૦૦ શિષ્યવૃત્તિ તરીકે આપવામાં આવે છે. આ યોજના હાલમાં પણ ચાલુ છે એમાં વાર્ષિક રૂ.૧૨૯૦૦૦ શિષ્યવૃત્તિ એનાયત કરાય છે.

આર્થિક રીતે નબળા પરિવારોના બાળકો શિક્ષણથી વંચિત ના રહે તે માટે ૨ વર્ષથી સ્પંદન બાલમંદિરમાં જુનિયર કેજ અને સિનિયર કેજના બાળકોને શિષ્યવૃત્તિ આપવાની યોજના શરૂ કરવામાં

# પ્રતિભા

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)



આવી. RTE હેઠળ પ્રાથમિક શાળામાં આ બાળકોને પ્રવેશ મળે તો તેઓને ધોરણ ધો. ૧૦ સુધી મફત શિક્ષણ મળી શકે. આ પ્રોજેક્ટ નીચે તેઓએ રૂ. ૧૬૯૦૦૦ નો આર્થિક સહયોગ આપેલ છે.

બાલમંદિરથી ૧૨ ધોરણ સુધી શિષ્યવૃત્તિ આપ્યા બાદ અત્યંત તેજસ્વી વિદ્યાર્થીઓને ઉચ્ચ અભ્યાસ માટે શિષ્યવૃત્તિ આપીને તેઓએ પોતાના માતા પિતાના આદર્શોને ફળીભૂત કર્યા દેખાય છે. જેમાં કિંજલ ત્રિવેદીને MSc માટે અને પદ્મવી પરમારને MBA માટે ત્રિવેદી પરિવાર તરફથી સંપૂર્ણ ફી ની મદદ પૂરી પાડવામાં આવી હતી.

અમેરીકામાં વર્ષોથી વસેલા અને દુનિયા જોઈ ચૂકેલા શ્રી નલિનભાઈને શિક્ષણ ક્ષેત્રે ટેકનોલોજીની મહત્તાની પણ જાણ છે. તે માટે જ કપડવંજ કેળવણી મંડળ સંચાલિત શ્રી માણેકલાલ દેસાઈ કિશોર મંદિરમાં વર્ષ ૨૦૧૬ માં સ્માર્ટ બોર્ડ માટે રૂ. ૧.૨૫ લાખનું દાન આપ્યું હતું. તેમનાથી પ્રેરણા લઈને તેમના ભાઈશ્રી કુંજભાઈએ પણ તાજેતરમાં ૯ સ્માર્ટ બોર્ડ માટે લગભગ ૧૧ લાખ રૂપિયાનું દાન આપવાનું નક્કી કર્યું છે. જેનો લાભ કપડવંજના પ્રાથમિકથી લઈને કોલેજ સુધીના વિદ્યાર્થીઓને મળશે. ૯ માંથી ૪ સ્માર્ટ બોર્ડ વિવિધ સંસ્થાઓમાં લાગી ગયા છે અને બાકીના ટૂંક સમયમાં આવી જશે. કેળવણી મંડળની વિવિધ સંસ્થાઓની સાથે અગત્ય સહકારકાર્યમાં પણ એક સ્માર્ટ બોર્ડ લગાવવામાં આવ્યું છે. જેની મદદથી તૈયાર કરેલ વિજ્ઞાનના વિડીયોનો લાભ કપડવંજ તાલુકાની ૨૫૦ થી વધુ સરકારી શાળાના આશરે ૩૦૦૦૦ બાળકો મેળવશે.



શ્રી કુંજભાઈ ત્રિવેદીએ પણ તેમના પિતાના આદર્શોને યથાર્થ કરતાં ઉચ્ચ અભ્યાસ માટેની શિષ્યવૃત્તિ આપેલ છે જેમાં નિર્મિત ત્રિવેદીને B.com. with Chartered Accountant (શ્રી સહજાનંદ કોલેજ, અમદાવાદ) તથા મહમ્મદ તૌકીર કારીગરને B. Tech. (પેટ્રોલિયમ એન્જિનિયરીંગ - પંડિત દીનદયાળ પેટ્રોલિયમ યુનિવર્સિટી, ગાંધીનગર) ના ઉચ્ચ અભ્યાસ માટે શિષ્યવૃત્તિ આપેલ છે.

શિક્ષણ સાથે આરોગ્ય ક્ષેત્રે પણ ત્રિવેદી પરિવારે યોગદાન આપેલું છે જેમાં કપડવંજ ખાતે આવેલ ત્રિભુવન સહકારકાર્યમાં સોનોગ્રાફીના મશીન ખરીદવા તથા નવજાત શિશુ માટે ICU બનાવવા માટે ૧૧.૫ લાખની સહાય કરેલ છે.

ત્રિવેદી પરિવારે કપડવંજ કેળવણી મંડળમાં આજીવન સભ્ય તથા કારોબારી સદસ્ય તરીકે જોડાઈને મંડળના વિકાસમાં તેઓની કટિબદ્ધતા દર્શાવી છે.

# પ્રતિભા

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)

KAPADWANJ  
KELAVANI  
MANDAL  
SINCE 1980 KKM  
શિક્ષા • સંસ્કાર • સેવા • સહયોગ  
સ્થાપના વર્ષ - ૧૯૪૦

## કપડવંજ કેળવણી મંડળ દ્વારા કર્મચારીઓ માટે કોવિડ-૧૯ વેક્સિનેશન અભિયાન



કોવિડ -19 ને મહાત કરવા વેક્સિનેશન લેવું ખૂબ જ જરૂરી છે. જેને ધ્યાનમાં રાખીને કપડવંજ કેળવણી મંડળે પોતાના કર્મચારીઓને વેક્સિનેશન મૂકાવવાનું નક્કી કર્યું. જેમાં તા.૩૦/૩/૨૦૨૧ થી ૨/૪/૨૦૨૧ સુધીમાં મંડળ ઓફિસ અને તેના સંચાલિત સંસ્થાઓના ૧૮૩ કર્મચારીઓએ રસી લીધી તથા તા. ૧૪/૦૪/૨૦૨૧ ના રોજ બીજા ૩૬ કર્મચારીએ રસી લીધી. આમ કપડવંજ કેળવણી મંડળના કુલ ૨૧૯ કર્મચારીએ રસીનો લાભ લીધો. પહેલા ડોઝની સમયમર્યાદા પત્યા બાદ બીજા ડોઝનું પણ આયોજન કપડવણજ કેળવણી મંડળ દ્વારા કરાશે. અગત્યના કારણોસર રસી નહીં લેનાર કર્મચારીઓ સિવાય દરેકને વેક્સિનેશન મળે તે માટે કપડવણજ કેળવણી મંડળ કટિબદ્ધ છે.

# પ્રતિભા

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)

KAPADWANJ  
KELAVANI  
MANDAL  
SINCE 1940 KKM  
શિક્ષા • સંસ્કાર • સેવા • સહયોગ  
સ્થાપના વર્ષ - ૧૯૪૦

## શાહ કે.એસ.આર્ટ્સ એન્ડ વી.એમ.પારેખ કોમર્સ કોલેજ અભિવાદન સમારોહ



શાહ કે. એસ. આર્ટ્સ એન્ડ વી.એમ. પારેખ કોમર્સ કોલેજના ગુજરાતી વિભાગના ઉપક્રમે કોલેજના નિવૃત્ત પ્રોફેસર, ગુજરાતી વિભાગના અધ્યક્ષ અને ઈન્ચાર્જ આચાર્ય રહી ચૂકેલા કવયિત્રી ડૉ.પુષ્પાબેન ભટ્ટનો અભિવાદન સમારોહ કપડવણજ કેળવણી મંડળના પ્રમુખ ડૉ.હરીશ કુંડલિયા સાહેબના અધ્યક્ષપદે યોજાયો હતો. અધ્યક્ષીય ઉદ્બોધનમાં ડૉ.કુંડલિયા સાહેબે જણાવ્યું હતું કે ડૉ.પુષ્પાબેન ભટ્ટ જેવા સાહિત્યકારના અભિવાદન સમારોહમાં અધ્યક્ષસ્થાનને હું માફ અહોભાગ્ય ગણું છું. વાસ્તવિક કોરોના કાળની પરિસ્થિતિમાં તબીબો શારીરીક નિદાન કરે છે જ્યારે આવા સમયમાં માનસિક સ્વાસ્થ્ય માટે કલાકાર કે સાહિત્યકાર જેવી વ્યક્તિઓનો મોટો જ્ઞાનો હોય છે. કોલેજના આચાર્ય શ્રી ડૉ.શર્મા સાહેબે જણાવ્યું હતું કે કવિ રાજેન્દ્ર શાહની જન્મભૂમિને પોતાની કર્મભૂમિ બનાવી ડૉ.પુષ્પાબેન ભટ્ટે કવિતા પરંપરાને જાળવી રાખીને કપડવણજનું નામ રોશન કર્યું છે. 'દિવ્યજનોના વદન મનોહર' પુસ્તકમાં સંતપુરુષોના જીવનચરિત્ર વિશે લખી પોતાના વિદ્યાયક દષ્ટિબિંદુનો પરિચય કરાવ્યો છે. ડૉ.એલ.પી.વણકરે પોતાના અભ્યાસકાળ બાદ નોકરી મળ્યા ત્યાં સુધી ડૉ.પુષ્પાબેન સાથેના સંસ્મરણો રજૂ કરી તેઓને મળેલા ગુજરાત સાહિત્ય અકાદમી પુરસ્કાર અને એમની આધ્યાત્મિક ચેતના અને અધ્યાપકીય સજ્જનતા વિશે વાત કરી હતી. ડૉ.પુષ્પાબેન ભટ્ટે પ્રતિભાવમાં જણાવ્યું હતું કે આ માફ સન્માન નથી પણ મારી સર્જનયાત્રાનું સન્માન છે. તેમણે કોરાના સંદર્ભે લખેલી કવિતાનો પાઠ કરી જણાવ્યું હતું કે, વિશ્વમાં હિંસા, આતંક, વૈમનસ્ય નિવારવામાં સર્જક યોગદાન આપવું જોઈએ. ડૉ.પુષ્પાબેન ભટ્ટનું મહાનુભાવો વ્દારા પુષ્પગુરુછથી અને શાલ ઓઠાડીને અભિવાદન કરવામાં આવ્યું હતું. તખતસિંહ ઝાલા, કોલેજના સર્વ અધ્યાપકો અને વિદ્યાર્થીઓએ હાજર રહી કાર્યક્રમને સફળ બનાવ્યો હતો. કાર્યક્રમનું સુચારૂ સંચાલન અને આભારદર્શન ડૉ.મયંકભાઈ પરેલે કર્યું હતું.

# પ્રતિભા

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)

**ક** KAPADWANJ  
KELAVANI  
MANDAL  
SINCE 1940 KKM  
શિક્ષા • સંસ્કાર • સેવા • સહયોગ  
સ્થાપના વર્ષ - ૧૯૪૦

## અગસ્ત્ય ઇન્ટરનેશનલ ફાઉન્ડેશન સર્જનાત્મક પ્રવૃત્તિઓ સાથે ડિજિટલ સમરકેમ્પનું આયોજન



કપડવણજ કેળવણી મંડળ અને દાણી ફાઉન્ડેશન દ્વારા ખેડા જિલ્લામાં ચાલતાં અગસ્ત્ય ઇન્ટરનેશનલ ફાઉન્ડેશનનાં એસ. સી. દાણી સાયન્સ સેન્ટર દ્વારા શ્રી એસ. સી. દાણી સ્કૂલ, શ્રી માણેકલાલ દેસાઈ કિશોર મંદિર અને શ્રીમતી સી. ડી. ગાંધી ઇંગ્લિશ મીડીયમ સ્કૂલના વિદ્યાર્થીઓ માટે તા.14/4/2021 થી ડિજિટલ સમર કેમ્પનું આયોજન કરવામાં આવ્યું છે. જે લગભગ એક મહિના સુધી ચાલશે. જેમાં 70 થી પણ વધારે બાળકો what's app ગ્રુપ દ્વારા જોડાયેલ છે. જેમાં બાળકોનાં રસ, સર્જનાત્મક વિચારો અને કળાશક્તિનાં વિકાસ માટે વિવિધ પ્રવૃત્તિઓ કરાવવામાં આવે છે. જેમાં પહેલા દિવસે કોરોનાની હાલની પરિસ્થિતિ અને તેની સાવચેતીનાં પગલાં વિષય પર ચિત્ર હરીફાઈ યોજાઈ. બીજા દિવસે રસોઈઘરમાં વપરાતી વસ્તુઓનો ઉપયોગ કરીને આકર્ષક કૃતિ બનાવવી. ત્રીજા દિવસે કોઈ પણ ચીજ-વસ્તુનાં પડછાયામાંથી નવી વસ્તુઓ બનાવવી. ચોથા દિવસે best from west plastic bottles નો ટાર્ક આપવામાં આવ્યો. જેમાં બાળકોએ પોતાની સર્જનશક્તિનો ઉપયોગ કરી વિવિધ ચીજવસ્તુઓ બનાવી. પાંચમાં દિવસે પોતાનું ઓળખ પત્ર બનાવવાનો ટાર્ક આપવામાં આવ્યો. જેમાં બાળકોએ પોતાની ઓળખ આપતાં પત્ર બનાવ્યાં. કોવિડની પરિસ્થિતિમાં બાળકો ઘરે રહીને પોતાની સર્જનાત્મક શક્તિનો ઉપયોગ કરી શકે તે હેતુથી આ સમર કેમ્પનું આયોજન કરવામાં આવ્યું છે.

# प्रतिभा

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)



## “નો યુઝ ઓફ પ્લાસ્ટીક” રેલી



શાહ કે. એસ. આર્ટ્સ એન્ડ વી.એમ. પારેખ કોમર્સ કોલેજ કપડવંજના એન. સી. સી. કેટેગ્રી દ્વારા “નો યુઝ ઓફ પ્લાસ્ટીક” અંગે જાગૃતિ રેલી યોજાઈ હતી. કોલેજના આચાર્ય ડૉ. ગોપાલ શર્મા સાહેબે રેલીનું પ્રસ્થાન કરાવ્યું હતું. એન. સી. સી. કેપ્ટન પ્રો. એ. બી. પાઠાના માર્ગદર્શન હેઠળ યોજાયેલી રેલીમાં વિદ્યાર્થીઓએ પ્લાસ્ટીકથી થતા નુકસાનના પ્લેકાર્ડનું નિર્દેશન કરી જાગૃતિ

ફેલાવી હતી. સદર રેલીમાં ૨૮ બટાલિયન એન.સી.સી.ના પ્રતિનિધિઓની વિશેષ ઉપસ્થિતિ હતી. કોલેજનો સ્ટાફ પરિવાર પણ રેલીમાં જોડાયો હતો. ગુજરાત ૨૮ બટાલિયન એન.સી.સી. નડિયાદના કમાન્ડીંગ ઓફિસર કર્નલ એન.એસ. સિદ્ધુના માર્ગદર્શન હેઠળ સદર રેલીનું આયોજન કરવામાં આવ્યું હતું. અને એડમ ઓફિસર એફ. કર્નલ નેગીનું પણ માર્ગદર્શન મળ્યું હતું.

## કોલેજમાં વિદ્યાર્થી પ્રતિનિધિ સભાની વરણી



પરેશ એચ.રાઠોડ  
T.Y.B.A  
(જી.એસ.)

શાહ કે. એસ. આર્ટ્સ એન્ડ વી.એમ. પારેખ કોમર્સ કોલેજ કપડવંજમાં વર્ષ-૨૦૨૦-૨૧ માટે વિદ્યાર્થી પ્રતિનિધિઓની વરણી કરવામાં આવી હતી. જેમાં દરેક વર્ગમાં સૌથી વધુ ગુણ મેળવનાર વર્ગ પ્રતિનિધિઓમાંથી જી.એસ.તરીકે પરેશ મહેન્દ્રકુમાર રાઠોડ (T.Y.B.A.), ગેમ સેક્રેટરી તરીકે ઈલાબેન હરીશભાઈ રાઠોડ (T.Y.B.A.), ફાઈન આર્ટ્સ સેક્રેટરી તરીકે રીન્કુબેન, રાજેશભાઈ પટેલ (F.Y.B.A.), ડિબેટીંગ સેક્રેટરી તરીકે સુરેશકુમાર લાલાભાઈ પરમાર (F.Y.B.A.) અને લેડીઝ રીપ્રેઝન્ટેટીવ તરીકે ધ્વનિબેન વસંતભાઈ ચૌહાણ (SYBA)ની વરણી કરવામાં આવી

# प्रतिभा

કપડવણજ કેળવણી મંડળનું મુખપત્ર (ફક્ત અંગત વિતરણ હેતુ)



ઈલાબેન એચ.રાહોડ  
T.Y.B.A  
ગેઈમ સેક્ટરવી



રીન્કુબેન આર.પટેલ  
F.Y.B.A  
ફાઈન આર્ટ્સ સેક્ટરવી



સુરેશ એલ.પરમાર  
F.Y.B.A  
ડિબેટીંગ સેક્ટરવી



ધાનિ વી. ચૌહાણ  
S.Y.B.A  
લેડીસ રિપ્રેઝન્ટેટીવ

હતી. ડોલેજના આચાર્ય ડો.શર્મા સાહેબે અભિનંદન પાઠવી પ્રતિનિધિઓની ભૂમિકા અંગે વિદ્યાર્થીઓને માહિતી આપી હતી. એસ.આર.સી. ઈન્ચાર્જ પ્રોફે.જીતેન્દ્ર બ્રહ્મભટ્ટે વિવિધ હોદ્દા પર વહેચાયેલા પ્રતિનિધિઓને વર્ષ દરમિયાન થનાર પ્રવૃત્તિઓમાં રસપૂર્વક ભાગ લઈ સહયોગ આપવા જણાવ્યું હતું. કાર્યક્રમમાં ડોલેજ સ્ટાફ પરિવારના તમામ સભ્યો હાજર રહ્યાં હતાં.

## શ્રદ્ધાંજલી



સ્વ.શ્રી વિનોદચંદ્ર જીવણલાલ પરીખ  
પૂર્વ ઉપપ્રમુખ તથા આજીવન સભ્ય  
કપડવણજ કેળવણી મંડળ  
:: સ્વર્ગવાસ ::  
૨૮-૦૪-૨૦૨૧  
પ્રભુ આપના આત્માને  
શાંતિ અર્પે એ જ પ્રાર્થના...

કપડવણજ કેળવણી મંડળ પરિવાર

## શ્રદ્ધાંજલી



સ્વ.શ્રી વિજયભાઈ સોટા (M.Sc B.Ed)  
શ્રી સી.એન.વિદ્યાલય  
ગણિત શિક્ષક (માધ્યમિક વિભાગ)  
જન્મ : ૦૧-૦૬-૧૯૭૪ સ્વર્ગવાસ : ૨૭-૦૪-૨૦૨૧  
પ્રભુ આપના આત્માને શાંતિ અર્પે  
એ જ પ્રાર્થના...

કપડવણજ કેળવણી મંડળ પરિવાર